

# متحدہ قومی موومنٹ یو ایس اے

میڈیا سیل

www.mqmusa.com

mediacellmqmusa@mqmusa.com

بلوچستان مشرقی پاکستان جیسے حالات سے گزر رہا ہے  
صوبائی خود مختاری ملکی سالمیت کو بچانے کا واحد حل ہے  
ایم کیو ایم یو ایس اے کے مذمتی اجلاس سے مقررین کا خطاب

شکاگو (۱۹، اپریل ۲۰۰۹ء) بلوچستان میں مشرقی پاکستان جیسی صورت حال پیدا ہوگی ہے، بلوچستان سمیت ملک کے چھوٹے صوبوں کے عوام خود کو غیر محفوظ سمجھنے لگے ہیں اور ان حالات سے ملک کو نکلنے کا واحد حل صوبائی خود مختاری ہے۔ ان خیالات کا اظہار ایم کیو ایم یو ایس اے کے زیر اہتمام شکاگو میں منعقدہ ایک مذمتی اجلاس سے خطاب کرتے ہوئے مقررین نے کیا۔ اجلاس کا انعقاد ایم کیو ایم یو ایس اے کے شکاگو چھپٹر کے ذمہ داران و کارکنان، صحافی حضرات سمیت تمام طبقہ ہائے فکر سے تعلق رکھنے والے افراد کی ایک بڑی تعداد نے شرکت کی۔ اس اجلاس میں یو ایس اے میں مقیم بلوچستان سے تعلق رکھنے والے بلوچ رہنماؤں، ارشد عمرانی اور اختر عمرانی نے بھی خصوصی طور پر شرکت کی۔ اجلاس سے خطاب کرتے ہوئے ایم کیو ایم یو ایس اے کے جوائنٹ آرگنائزرنے کہا کہ ایم کیو ایم بلوچ رہنماؤں کے قتل کی شدید ترین الفاظ میں مذمت کرتی ہے۔ ایم کیو ایم نے ہمیشہ ظلم کے خلاف آواز بلند کی ہے اور اپنے بلوچ بھائیوں کے غم میں برابر کی شریک ہے۔ انھوں نے کہا کہ ملکی سالمیت کو بہت سے خطرات درپیش ہیں جن میں سرفہرست طالبانائزیشن کا خطرہ ہے، انھوں نے نظام عدل کو شدید تنقید کا نشانہ بناتے ہوئے اسے ظلم کے نظام کا نام دیا، انھوں نے کہا کہ چند مٹھی بھر عناصر ملک کو پرغمال بنانا چاہتے ہیں۔ اس موقع پر دیگر مقررین نے بھی خطاب کیا، بلوچ رہنماؤں نے اپنے خطاب میں کہا کہ اگر چھوٹے صوبوں کے عوام کو ان کا جائز حق اور مقام نہ ملا تو یہ ملکی سالمیت کے لیے خطرناک ثابت ہوگا، ملک اب مزید کسی سانحے کا شمل نہیں ہو سکتا، انھوں نے شہید ہونے والے بلوچ رہنماؤں کو خراج تحسین پیش کیا۔ دیگر مقررین نے اپنے خیالات کا اظہار کرتے ہوئے حکومت سے مطالبہ کیا کہ ملک کو مذہبی انتہا پسندی اور فرقہ پرستی کے عذاب سے نجات دلائی جائے۔ انھوں نے بھی نظام عدل کی مخالفت کرتے ہوئے اسے نہ صرف پاکستان بلکہ اسلام کے خلاف قرار دیا۔